

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాత
సమాచారం

తెలంగాణ తెలుగు దినపత్రిక

Prop: Syed Inkehsaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సర్వత్రా ఆసక్తి!

ఎస్సీ వర్గీకరణ కమిషన్ రిపోర్ట్ కూడా...

స్థానిక ఎన్నికల్లో బీసీ రిజర్వేషన్లపై ప్రకటన, రైతు భరోసా, కొత్త రేషన్ కార్డులు, ఇందిరమ్మ ఇండ్లు.. జాబ్ నోటిఫికేషన్లు అప్పుడే!!

హైదరాబాద్ : కొత్త ఏడాది మొదటి నెలలో రాష్ట్ర ప్రభుత్వం కీలక ప్రకటనలు చేయనున్నది. ముఖ్యమైన, సునితమైన అంశాలకు సంబంధించి ఎలాంటి నిర్ణయాలు ప్రకటిస్తుందనే దానిపై సర్వత్రా ఆసక్తి నెలకొన్నది. ప్రధానంగా వచ్చే నెలలోనే కుల గణన సర్వే రిపోర్ట్ను ప్రభుత్వం రిలీజ్ చేయనున్నది. దాంతోపాటు స్థానిక ఎన్నికల్లో బీసీ రిజర్వేషన్లపై నిర్ణయం తీసుకోనున్నది. అలాగే, ఎస్సీ వర్గీకరణపై ఏర్పాటైన వన్ మ్యాన్ కమిషన్ కూడా వచ్చే నెలలోనే రిపోర్ట్ను ప్రభుత్వానికి సమర్పించనున్నది. దీని ప్రకారమే ఎస్సీ వర్గీకరణ చేపట్టి.. ఉద్యోగ నియామకాల్లో రిజర్వేషన్లు కేటాయించనున్నారు. ఈ రిపోర్ట్

వస్తే జాబ్ క్యాలెండర్ ప్రకారం కొత్తగా నోటిఫికేషన్లు వచ్చే అవకాశం ఉన్నందున రిక్రూట్మెంట్ ఏజెన్సీలు రెడీగా ఉన్నాయి. వీటితోపాటు రైతు భరోసా, కొత్త రేషన్ కార్డులు, ఇందిరమ్మ ఇండ్ల మొదటి విడత లబ్ధిదారులను ఎంపిక చేసి.. ఇండ్లకు ముగ్గు పోయడం వంటి ముఖ్యమైన నిర్ణయాలన్నీ జనవరి నెలలో ఉండడం ప్రాధాన్యత సంతరించుకున్నది. **కుల గణన, ఎస్సీ వర్గీకరణ రిపోర్ట్ సిద్ధం!** : కుల గణన సర్వేలో భాగంగా రాష్ట్రంలో ఉన్న ఇండ్ల నుంచి దాదాపు 97 శాతం మేర వివరాలు సేకరించినట్లు తెలిసింది. ఈ డేటా మొత్తం డిజిటలైజేషన్

జనవరి విడుదల

వచ్చే నెలలోనే కులగణన సర్వే రిపోర్ట్ బయటకు

చేశారు. ఇప్పుడు రిపోర్ట్ తయారు చేస్తున్నారు. అన్ని వివరాలు కాకుండా.. అవసరమైన వాటిని ప్రభుత్వం బయట పెట్టనున్నది. ఇక బీసీ డెడికేటెడ్ కమిషన్కు కూడా ఎంత వరకు సమాచారం అవసరం పడుతుందో అంతే ఇవ్వనున్నారు. ఆ తర్వాతే స్థానిక సంస్థల్లో రిజర్వేషన్ల ఖరారుపై స్పష్టత రానున్నది. ఇదిలా ఉంటే ఎస్సీ వర్గీకరణపై సుప్రీంకోర్టు తీర్పునకు తగ్గట్టుగా రాష్ట్ర ప్రభుత్వం వన్ మ్యాన్ కమిషన్ను ఏర్పాటు చేసింది. ఈ కమిషన్ కూడా జనవరిలోనే రిపోర్ట్ ఇవ్వనున్నది. ఈ రిపోర్ట్ వచ్చిన తర్వాతే కొత్త నోటిఫికేషన్లు ఇవ్వాలని ప్రభుత్వం నిర్ణయించింది. దీంతో ఎస్సీ వర్గీకరణపై రిపోర్ట్ వచ్చాక.. కొత్త రోస్టర్తో జాబ్ క్యాలెండర్ ప్రకారం నోటిఫికేషన్ ఇచ్చేందుకు రిక్రూట్మెంట్ ఏజెన్సీలు ఏర్పాట్లు చేస్తున్నట్లు తెలిసింది. జనవరిలో ప్రక్రియ పూర్తయితే ఫిబ్రవరి

నెల మొదటి వారంలోనైనా ఇచ్చే చాన్స్ ఉందని అంటున్నారు. **ఇదే నెలలో మరో మూడు..** గత కొంత కాలంగా నానుతూ వస్తున్న కొత్త రేషన్ కార్డుల జారీ, రైతు భరోసా, ఇందిరమ్మ ఇండ్ల వంటివి కూడా జనవరిలోనే మొదలు కానున్నాయి. రైతు భరోసా కింద పెట్టుబడి సాయాన్ని సంక్రాంతి తర్వాత ఇవ్వనున్నారు. ఇందిరమ్మ ఇండ్లకు సంబంధించి ప్రజాపాలన దరఖాస్తుల వడపోత నడుస్తున్నది. అందులో నుంచి అర్హుల్లో మొదటి విడత లబ్ధిదారుల లిస్ట్ ను రిలీజ్ చేయనున్నారు. సంక్రాంతి తర్వాత వచ్చే మంచి రోజుల్లో ఇందిరమ్మ ఇండ్లకు ముగ్గు పోయాలని ప్రభుత్వం డిస్టెండ్ అయింది. వీటితోపాటు కొత్త రేషన్ కార్డుల జారీ ప్రక్రియ కూడా వచ్చే నెలలోనే మొదలుపెట్టనున్నారు. వీటన్నింటికీ సంబంధించి త్వరలో జరిగే కేబినెట్ సమావేశంలో నిర్ణయాలు తీసుకోనున్నట్లు తెలిసింది.

పాత సంవత్సరపు చేదు, తీపి
జ్ఞాపకాలను నెమరు వేసుకుంటూ..
కొత్త ఆశలతో కొత్త సంవత్సరంలో..
అడుగుడుతున్న సందర్భంలో..
మీ ఆశయాలు నెరవేరాలని ఆకాంక్షిస్తూ...

Happy New Year

‘ఆసరా’ పెంచేందుకు సిద్ధం

తెలంగాణ ప్రజలకు సేవం రేవంత్ రెడ్డి కొత్త సంవత్సరం కానుక!!

హైదరాబాద్ : తెలంగాణ రాష్ట్రం కొత్త సంవత్సరాన్ని ఆనందంగా ప్రారంభించేందుకు సిద్ధమైంది. ముఖ్యంగా, ముఖ్యమంత్రి రేవంత్ రెడ్డి ప్రభుత్వం ఎన్నో కొత్త హామీలు ఇచ్చింది. వాటిలో అత్యంత ముఖ్యమైనది ఆసరా పింఛన్ పెంపు. ఇది ముఖ్యంగా వృద్ధులు, ఒంటరి మహిళలు, వికలాంగులు కోసం చేసిన పథకాలు. 2024 జనవరి లేదా ఫిబ్రవరి నాటికి ఈ పెంపు అమలుకు వస్తుంది. ఈ పెంపు ప్రజలు ఆశించినట్లుగా ఉంటే, వారు తమ ఖాతాల్లో డబుల్ పింఛన్లు పొందేందుకు సిద్ధంగా ఉండవచ్చు. ఈ చర్యను కాంగ్రెస్ పార్టీ ప్రధానంగా ఎన్నికల సందర్భంగా ఇచ్చిన హామీల ఒక భాగంగా తీసుకుంది. ఈ గ్యారంటీ హామీలు ప్రజలకు మంచి అభిప్రాయాలను కలిగించాయి. ఇప్పటికే ఉచిత బస్సు సేవలు, సిలిండర్లపై తగ్గింపు, ఉచిత విద్యుత్, రైతు రుణమాఫీ వంటి అనేక హామీలను అమలు చేసిన రేవంత్ రెడ్డి ప్రభుత్వం ఇప్పుడు ఆసరా పింఛన్ పెంపును కూడా పూర్తి చేయాలని నిర్ణయించింది. 2014లో కేసీఆర్ ప్రభుత్వం ఈ పింఛన్ను మొదటగా పెంచినప్పటికీ, ఈ పెంపు ఇప్పుడు కాంగ్రెస్



హామీ ప్రకారం మరింత పెరుగుతుంది. రాష్ట్రంలో ఈ పెంపుపై పెద్దగా ఎదురు చూపులు ఉన్నప్పటికీ, ముఖ్యమంత్రి రేవంత్ రెడ్డి ప్రజలకు

అనుకూలంగా ఉండేందుకు ఈ నిర్ణయం తీసుకున్నట్లు తెలుస్తోంది. గత సంవత్సరం రైతు భరోసా మరియు రైతు రుణమాఫీ విషయంలో సర్కార్ అలసత్వం చూపించినప్పటికీ, ప్రజలను సంతృప్తిపరచడం ముఖ్యమని భాించి, ఇప్పుడు ఆసరా పింఛన్ పెంపుతో ఆగస్టు నుండి మార్చి వరకు ఎన్నికల ప్రక్రియకు ముందే నిర్ణయం తీసుకుంది. ఇక, తెలంగాణలో ఈ ఆసరా పింఛన్ల ఒక పథకంగా 2014లో ప్రారంభించబడ్డాయి. ప్రారంభంలో వృద్ధులకు రూ.200 మాత్రమే ఉండేవి, ఇప్పుడు వాటిని అనేక సార్లు పెంచి రూ.4000 వరకు పెంచే ఉద్దేశంతో రేవంత్ రెడ్డి ప్రభుత్వం ముందుకు వస్తోంది. 2018లో కేసీఆర్ ప్రభుత్వం ఇచ్చిన పెంపు తర్వాత, ఈ ఆసరా పింఛన్ల బలం మరింత పెరిగింది. ఇప్పుడు ఈ పెంపుతో తెలంగాణ ప్రజలలో విశేషంగా ఆత్మస్థైర్యం కదలబోతుంది. ప్రజా అనుభవాలను అర్థం చేసుకొని, ప్రభుత్వంపై ఒత్తిడి పెరిగినప్పుడు, రేవంత్ రెడ్డి సర్కార్ తక్షణమే స్పందించింది. ఇక, సంక్రాంతి తరువాత రైతులకు మరింత హామీలు అందించేందుకు సర్కార్ సిద్ధమవుతోంది.

ఈ పథకాల్నీ జనవరిలోనే

‘జనవరిలోనే అన్న’

హైదరాబాద్ : కొత్త ఏడాదిలో సరికొత్త నిర్ణయాలు, ప్రకటన లో ప్రజలకు అనేక శుభావార్తలు అందించనుంది తెలంగాణ ప్రభుత్వం.

జనవరిలో అనేక నిర్ణయాలు తీసుకోనుంది తెలంగాణ ప్రభుత్వం. ఇందులో ప్రధానంగా కుల గణన సర్వే రిపోర్ట్ను ప్రభుత్వం రిలీజ్

రేవంత్ సర్కార్ న్యూయర్ గిఫ్ట్..

చేయనున్నది. దాంతోపాటు స్థానిక ఎన్నికల్లో బీసీ రిజర్వేషన్లపై నిర్ణయం తీసుకోనున్నది. అలాగే, ఎస్సీ వర్గీకరణపై ఏర్పాటైన వన్ మ్యాన్ కమిషన్ కూడా వచ్చే నెలలోనే రిపోర్ట్ను ప్రభుత్వానికి సమర్పించను న్నది. కుల గణనలో భాగంగా రాష్ట్రవ్యాప్తంగా దాదాపు 97 శాతం మేర వివరాలు సేకరించినట్లు తెలుస్తోంది. ఈ డేటా మొత్తం డిజిటలై జేషన్ చేశారు. ఇప్పుడు రిపోర్ట్ తయారు చేస్తున్నారు. అన్ని వివరాలు కాకుండా.. అవసరమైన వాటిని ప్రభుత్వం బయట పెట్టనున్నది. ఇక బీసీ డెడికేటెడ్ కమిషన్కు కూడా ఎంత వరకు సమాచారం అవసరం పడుతుందో అంతే ఇవ్వనున్నారు. ఆ తర్వాతే స్థానిక సంస్థల్లో రిజర్వేషన్ల ఖరారుపై స్పష్టత రానున్నది. ఇదిలా ఉంటే ఎస్సీ వర్గీకరణపై సుప్రీంకోర్టు తీర్పునకు తగ్గట్టుగా రాష్ట్ర ప్రభుత్వం వన్ మ్యాన్ కమిషన్ను ఏర్పాటు చేసింది. ఎస్సీ వర్గీకరణ చేపట్టి.. ఉద్యోగ నియామకాల్లో రిజర్వేషన్లు కేటాయించనున్నారు. ఈ రిపోర్ట్ వస్తే జాబ్ క్యాలెండర్

ప్రకారం కొత్తగా నోటిఫికేషన్లు వచ్చే అవకాశం ఉన్నందున రిక్రూట్మెంట్ ఏజెన్సీలు రెడీగా ఉన్నాయి. జనవరిలో ప్రక్రియ పూర్తయితే ఫిబ్రవరి నెల మొదటి వారంలోనైనా ఇచ్చే చాన్స్ ఉందని అంటున్నారు. కొంత కాలంగా నానుతూ వస్తున్న కొత్త రేషన్ కార్డుల జారీ, రైతు భరోసా, ఇందిరమ్మ ఇండ్ల వంటివి కూడా జనవరిలోనే మొదలు కానున్నాయి. రైతు భరోసా కింద పెట్టుబడి సాయం సంక్రాంతి తర్వాత ఇవ్వనున్నారు. ఇందిరమ్మ ఇండ్లకు సంబంధించి ప్రజాపాలన దరఖాస్తుల వడపోత నడుస్తున్నది. అందులో నుంచి అర్హుల్లో మొదటి విడత లబ్ధిదారుల లిస్ట్ ను రిలీజ్ చేయనున్నారు. పండగ తర్వాత వచ్చే మంచి రోజుల్లో ఇందిరమ్మ ఇండ్లకు ముగ్గు పోయాలని ప్రభుత్వం డిస్టెండ్ అయింది. వీటితోపాటు కొత్త రేషన్ కార్డుల జారీ ప్రక్రియ కూడా వచ్చే నెలలోనే మొదలుపెట్టనున్నారు. వీటన్నింటికీ సంబంధించి త్వరలో జరిగే కేబినెట్ సమావేశంలో నిర్ణయాలు తీసుకోనున్నట్లు తెలిసింది.

సంపాదకీయం

మన్మోహన్ సింగ్ కి భారతరత్న... బీజేపీ ఏం చేయబోతోంది ?

ఇటీవల మృతి చెందిన మాజీ ప్రధాని డాక్టర్ మన్మోహన్ సింగ్ ఎంతటి మేధావి ఎంతటి గొప్పవారు అన్నది అందరికీ తెలిసిందే. అది ఆయన మరణానంతరం బయటకు రావడం ఇంకా విశేషం. ఆయన జీవించి ఉన్న రోజులలో కంటే మరణించాకనే వేయి నోళ్ల పోగిడించుకున్నారు. ఇంతటి ఆర్థిక నిపుణుడు లేడు అనిపించుకున్నారు. అంతే కాదు ఈ రోజు భారత దేశం తాను ప్రపంచం లో అత్యంత బలమైన ఆర్థిక వ్యవస్థగా చెప్పుకుంటోంది అంటే పునాదులు వేసి పరిపుష్టం చేసిన ఘనత మన్మోహన్ సింగ్ దే అని తేటతెల్లమైన తరువాత ఆయన కీర్తి మరింతగా విస్తరిస్తోంది. దాంతో పాటుగా ఆయనకు భారత రత్న ప్రకటించాలని డిమాండ్ కూడా ఉంది. ఆయనకు అత్యున్నత పౌర పురస్కారం ప్రకటించాలి అంటే అది బీజేపీ నాయకత్వంలోని ఎన్నియే ప్రభుత్వం పెద్దల చేతులలో ఉంది. కేంద్రం తలచుకుంటే అది సుసాధ్యమే అవుతుంది. పైగా దేశమంతా దానిని ఆమోదిస్తారు. అందువల్ల ఈ విషయం మీద బీజేపీ పెద్దలు సీరియస్ గానే ఆలోచించవచ్చు అని అంటున్నారు. ప్రతీ ఏటా జనవరి 26న పద్మ పురస్కారాల గ్రహీతల జాబితాను విడుదల చేస్తారు. దానితో పాటుగానే భారత రత్న ఎవరికి ఇస్తారో వారి పేర్లు కూడా విడుదల చేస్తారు. అలా చూసుకుంటే అతి తక్కువ రోజులలోనే ఈ అవార్డు ఎవరికి దక్కుతుందో తెలుస్తుంది. గత సారి రెండు మూడు విడతలుగా కొందరు ప్రముఖులకు భారత రత్న అవార్డుని కేంద్రం ప్రకటించింది. ఈసారి కొత్త ఏడాదికి కొద్ది రోజుల ముందే కన్ను మూసిన మన్మోహన్ సింగ్ పేరుని భారత రత్న అవార్డుల జాబితా లో చేర్చవచ్చు అని అంటున్నారు మన్మోహన్ సింగ్ కి బీజేపీ నాయకత్వంలోని కేంద్ర ప్రభుత్వం అధికార లాంఛనాలతో అంత్యక్రియలు జరిపించింది. ఆయన స్మారక చిహ్నం కోసం భూమిని కేటాయించాలని ఆలోచన చేస్తోంది. దాంతో ఇప్పుడు భారత రత్న కూడా ఇచ్చేందుకు వీలు ఉంటుందేమో అని అంతా ఆలోచిస్తున్నారు. ఎందుకంటే ఆయన గాంధీ కుటుంబీకుడు కాదు, కాంగ్రెస్ పార్టీకి రెండు దఫాలు ప్రధానిగా చేసిన ఒక సాధారణ నాయకుడు. పైగా ఆయన ఆర్థిక విధానాలు సర్వజనామోదం పొందాయి. దాంతో ఆయనకు భారత రత్న ప్రకటించడం ద్వారా బీజేపీ ఆయన అభిమానులను కూడా సంతోషపెట్టేందుకు యత్నించవచ్చు అని అంటున్నారు. అలా కాంగ్రెస్ చేయలేని పనులను తాము చేశామని మహనీయులను పెద్దలను గౌరవించడంలో తరతమ భేదాలు చూపించలేదని చెప్పుకోవచ్చు. కాంగ్రెస్ మీద పై చేయి సాధించవచ్చు అని అంటున్నారు. గతంలో ప్రణబ్ ముఖర్జీకి కూడా భారత రత్న అవార్డుని చూడాలి మరి ఏమి జరుగుతుందో.

చెత్త ట్రాక్టర్లకు జీపీఆర్ఎస్ తిప్పలు



కోరుట్ల : జిల్లాలో మొత్తం 380 గ్రామపంచాయతీలు ఉన్నాయి. గ్రామాల్లో నిత్యం ఇంటింటికీ తిరిగి చెత్తను సేకరించేందుకు జిల్లా అధికారుల ఆదేశాల మేరకు గతంలో అప్పుచేసి ట్రాక్టర్లను కొనుగోలు చేశారు. పంచాయతీ పారిశుధ్య సిబ్బంది ట్రాక్టర్ల ద్వారా తడి, పొడి, మురుగు కాలువల నుంచి తొలగించిన చెత్తను, వ్యర్థాలను సేకరించి డంపింగ్ యార్డులకు తరలించేవారు. గ్రామ విస్తీర్ణం బట్టి వారంలో రెండు, మూడు రోజులకోసారి ఇంటింటికీ తిరిగి చెత్తను సేకరిస్తుండేవారు. ఏడాది కిందట నర్సంపల వదవీకాలం ముగియడంతో 15వ ఆర్థిక సంఘం, ఎస్ఎఫ్సీ నిధులు రాకపోవడంతో పంచాయతీలలో తీవ్ర నిధుల కొరత ఏర్పడింది. వన్నుల వసూళ్లే

పంచాయతీలకు ప్రధాన ఆదాయ వనరులుగా మారాయి. పంచాయతీ కార్యదర్శులు నిధుల లభ్యత మేరకు, అప్పులు చేసి డిజిల్ కొనుగోలు చేసి ట్రాక్టర్లను కాలనీల్లో తిప్పి చెత్తను సేకరిస్తూ తిప్పలు పడుతున్నారు. గ్రామాల్లో పారిశుధ్యం లోపించి రోడ్లపైనే చెత్త కుప్పలు దర్శనమిస్తున్నాయి. దీంతో క్రమం తప్పకుండా ఇంటింటికీ ట్రాక్టర్లను తిప్పి చెత్తను, వ్యర్థాలను సేకరించి పల్లెలను శుభ్రంగా ఉంచాలనే ఇటీవల జిల్లా అధికారులు ఆదేశాలు జారీ చేశారు. నెల రోజుల కిందట జిల్లాలోని గ్రామపంచాయతీ ట్రాక్టర్లకు జీపీఆర్ఎస్ అమర్చారు. రెండు వారాలుగా జిల్లా పంచాయతీ కార్యాలయం నుంచి నిత్యం పర్యవేక్షిస్తున్నారు. ట్రాక్టర్లు గ్రామాల్లో తిరుగుతున్నాయో లేదోనని రోజు పరిశీలించి సంబంధిత పంచాయతీ కార్యదర్శి ద్వారా వివరాలు సేకరిస్తున్నారు. ఇది ఇలా ఉంటే పంచాయతీలలో నిధుల లేక ఇప్పటికే వేలల్లో డిజిల్, ఇతర ఖర్చుల కోసం అప్పులు చేస్తుంటే పారిశుధ్య ట్రాక్టర్లను రోజు ఎలా తిప్పేదని కార్యదర్శులు ఆందోళన చెందుతున్నారు. చిన్న గ్రామాల్లో నెలకు డిజిల్ కోసం రూ. 10-15 వేల వరకు ఖర్చు చేస్తుండగా, పెద్ద పంచాయతీలలో రూ. 20వేలకుపైగా వ్యయం అవుతుందని కార్యదర్శులు వాపోతున్నారు. ట్రాక్టర్లకు జీపీఆర్ఎస్ను అమర్చడంతో రోజు క్రమం తప్పకుండా ఇంటింటికీ తిప్పి చెత్తను సేకరించాలంటే వేలల్లో ఖర్చయ్యే అవకాశాలున్నాయని, వాటి కోసం ప్రత్యేక నిధులు ప్రభుత్వం మంజూరు చేయాలని కోరుతున్నారు.

ఈసారి.. ఉపాధి అంతంతే..!



కోణిజర్ : పంటలకు నీరు చేరాలంటే కాలువలు సక్రమంగా ఉండాలి. కొన్నేళ్ల నుంచి ఉపాధి హామీ పథకంలో కాలువలకు ప్రత్యేకంగా నిధులు, పని దినాలు కేటాయించడంతో చాలావరకు బాగుపడ్డాయి. గ్రామాల్లోని సాగర్ ఆయకట్టు, చెరువుల కింద ఉన్న సాగునీటి కాలువలను కూలీల ద్వారా పనులు చేయించడంతో మెరుగుపడుతూ సాగునీటికి భరోసా కల్పించాయి. ఈ ఏడాది నుంచి ఉపాధి పథకంలో కాలువల పనులు తొలగించడంతో అన్నదాతలకు కష్టాలు మొదలయ్యే పరిస్థితి నెలకొంది. నీటిపారుదలశాఖ మైనర్, పంట కాలువలను పట్టించుకోకపోవడంతో అధ్వాన్నంగా మారాయి. ప్రస్తుతం ఈ పనులను కేంద్రం పక్కన పెట్టడంతో రైతులకు సాగునీటి కష్టాలు తప్పని పరిస్థితి ఏర్పడింది.

వారు చేయరు.. ఇళ్లకు గుర్తించరు

నీటిపారుదల శాఖ ద్వారా ఇంతవరకు సాగునీటి కాలువల మరమ్మత్తులు చేపట్టలేదు. బ్రాంచి, మేజర్ కాలువలకు నిధులు కేటాయించి బాగు చేస్తున్నారు. మైనర్, పంట కాలువలను వదిలేస్తుండటంతో అవి అధ్వాన్నంగా మారాయి. అటువంటి పనులను ఉపాధి పథకంలో గుర్తించి కూలీల ద్వారా కాలువలను మెరుగుపరుస్తున్నారు. ఖమ్మం జిల్లాలో 17 మండలాలు సాగర్ ఆయకట్టు పరిధిలో ఉండగా, మిగతా మండలాల్లో చెరువులు, ఇతర నీటి వనరుల ద్వారా సాగునీరు అందుతుంది. వేసవిలో ఈ కాలువ పనులు చేయడంతో చెరువులు, సాగర్ జలాలు రాగానే రైతులకు ఆ కాలువల ద్వారా చివరి భూముల వరకు నీరందేది. ప్రస్తుతం ఆ పనులను పక్కన పెట్టడంతో వచ్చే ఏడాది నుంచి అన్నదాతలకు సాగునీటి కష్టాలు తప్పవు.

కాలువల పనులే ఎక్కువ

అయిదేళ్ల నుంచి ఉపాధి హామీ పథకంలో సాగునీటి కాలువలు, నీటి సంరక్షణ పనులే ఎక్కువ ప్రాధాన్యం ఇస్తున్నారు. ఈ ఏడాది సాగునీటి కాలువల పనులను ఎంపిక చేయలేదు. ఎక్కువ నిధులు వాటికే కేటాయించడం, చేసిన పనులే మళ్లీ మళ్లీ చేయడం వంటి కారణాలను చూపుతూ ఈ పనులను నిలిపివేశారు. ఈ పనులు ఒకసారి చేస్తే రెండేళ్ల వరకు అవసరం ఉండదని, నిధులు వృథా అవుతుందనేది ఉన్నతాధికారుల ఆలోచన. ఈ ఏడాది అధికంగా మట్టి తోలకాలు, రహదారులు, కుంటలు, రైతులకు వ్యక్తిగతంగా భూ అభివృద్ధి పనులు, పశువుల షెడ్లు, ఇతర జల సంరక్షణ పనులకు ప్రాధాన్యమిచ్చారు. ప్రతి ఏడాది గుర్తించే పనుల్లో 80 శాతం పనులు పంట కాలువలే ఉన్నాయి. కూలీలు ఈ పనులు చేయడానికి అధికంగా వచ్చేవారు. ఎక్కువ శ్రమ ఉండే పనులు ప్రస్తుతం గుర్తించడంతో వేసవిలో కూలీల సంఖ్య గణనీయంగా తగ్గి అవకాశాలు కనిపిస్తున్నాయి. కాలువ పనులు చేయడానికి గ్రామాల్లో కూలీలతోపాటు రైతులు సైతం అధిక సంఖ్యలో వచ్చేవారు. ప్రస్తుతం ఆ పనులను తొలగించడం, కొత్తగా పనులు గుర్తించకపోవడంపై రైతులు అసహనం వ్యక్తం చేస్తున్నారు.

జిల్లాలో ఇలా...జాబ్ కార్డులు 3.06 లక్షలు

కల్పించనున్న పనిదినాలు 62.17 లక్షలు

చేయనున్న ఖర్చు రూ. 86.28 కోట్లు

రైతులకు సంబంధించిన పనులే అధికంగా గుర్తించాం. భూ అభివృద్ధి, పంట కుంటలు, ఇతర జల సంరక్షణ పనులకు ప్రాధాన్యమిచ్చాం. పంట కాలువలను గుర్తించాలని ఎలాంటి సూచనలు రాలేదు. ఉన్నతాధికారుల సూచనల మేరకు ముందుకు వెళ్లాం. అమృతాన, ఏపీఓ, కోణిజర్

శుభం కార్డు పడేనా..?



మిర్యాలగూడ : ఉమ్మడి జిల్లాలో ప్రస్తుతం మొత్తం 10,07,011 రేషన్ కార్డులు ఉండగా.. ఇందులో 29,82,694 యూనిట్లు ఉన్నాయి. వీరి కోసం ప్రతి నెల ప్రభుత్వం 19 వేలకు పైగా మెట్రిక్ టన్నుల బియ్యం కేటాయిస్తుంది. కొత్త కార్డులు కేటాయిస్తే ఉమ్మడి జిల్లాలో 10.50 లక్షల పైగా, యూనిట్లు 31 లక్షలకు చేరువయ్యే అవకాశం ఉంది. మరో వైపు రేషన్ కార్డుల దరఖాస్తు చేసుకునేందుకు ప్రస్తుతం ఉన్న గ్రామీణ ప్రాంతాల్లో రూ. 1.50 లక్షలు, పట్టణ ప్రాంతాల్లో రూ. 2 లక్షల ఆదాయ పరిమితి సైతం కొంత మేర పెరిగి అవకాశం ఉండటంతో దరఖాస్తు దారుల్లో ఎక్కువ మందికి కార్డులు మంజూరయ్యే అవకాశం ఉంది.

కొత్త రేషన్ కార్డుల కోసం ఉమ్మడి జిల్లా ప్రజలు పడకాడేట్లుగా ఎదురు చూస్తున్నారు. ఏ సంక్షేమ పథకానికి అర్హత పొందాలన్నా రేషన్ కార్డ్ ప్రామాణికం కావడంతో అనేక మంది పేదలు వాటి కోసం కార్యాలయాల చుట్టూ ప్రదక్షిణలు చేస్తున్నారు. కాగా రానున్న

సంక్రాంతి నుంచి రేషన్ కార్డులకు దరఖాస్తులకు స్వీకరించేందుకు ప్రభుత్వం కనీసం రేషన్ కార్డులు తెలియదంతో పేదల్లో మళ్లీ ఆశలు చిగురిస్తున్నాయి. దీంతో భాగంగానే ఇతర రాష్ట్రాల్లో ఆదాయ పరిమితులపై అధికారులు అధ్యయనం చేసి ప్రభుత్వానికి నివేదిక ఇవ్వడంతో మంత్రి మండలిలో దీనిపై నిర్ణయం తీసుకోనున్నారు. ఉమ్మడి జిల్లాలో సుమారు 50 వేల మందికి పైగా కొత్త కార్డులకు, లక్ష మందికి పైగా కార్డుల్లో పేర్లు చేర్చుకునేందుకు దరఖాస్తులు చేసుకోనున్నారు.

సన్న బియ్యంతో నిరీక్షణ..

ప్రస్తుతం రేషన్ దుకాణాల్లో యూనిట్లకు ఆరు కిలోల చొప్పున ఉచితంగా దొడ్డు బియ్యం పంపిణీ చేస్తున్నారు. అయితే ప్రభుత్వ వసతి గృహాలు, గురుకులాలు, మధ్యాహ్న భోజనం, అంగన్వాడీ కేంద్రాలకు కొంత కాలంగా సన్న బియ్యం పంపిణీ చేస్తున్న ప్రభుత్వం రేషన్ కార్డుదారులకు సైతం సన్న బియ్యం ఇవ్వనున్నట్లు ప్రకటించింది. వచ్చే జనవరి నుంచే సన్న బియ్యం పంపిణీ చేయనున్నట్లు ప్రభుత్వ పేర్లు ప్రకటించినప్పటికీ.. ఇప్పట్లో ఇది సాధ్యపడే అవకాశం లేదని అధికారులు భావిస్తున్నారు.

సన్న బియ్యం సేకరణకు సమయం పట్టే అవకాశం ఉండటంతో.. తొలుత కొత్త రేషన్ కార్డుల పంపిణీ ప్రారంభించి.. ఈ ప్రక్రియ అనంతరం సన్న బియ్యం పంపిణీ చేసే అవకాశం ఉంది. కాగా ప్రస్తుతం వ్యవస్థీకృత నేరంగా మారిన రేషన్ బియ్యం అక్రమ రవాణాకు సన్న బియ్యం పంపిణీతో కొంత మేర చెక్ పెట్టాల్సిన అధికారులు భావిస్తున్నారు. సమాచారం లేదు: వెంకటేశ్వర్లు, జిల్లా పౌరసరఫరాల అధికారి, నల్గొండ. కొత్త రేషన్ కార్డులతో పాటు కార్డుల్లో నూతన పేర్లు నమోదు, ఇతర సవరణలు చేసేందుకు మాకు ఇప్పటి వరకు ప్రభుత్వం నుంచి అధికారిక ఉత్తర్వులు రాలేదు. ఆన్లైన్లో దరఖాస్తుకు మాత్రమే అవకాశం ఉంది. వాటిపై నిర్ణయం తీసుకునేందుకు ప్రభుత్వం నుంచి ఉత్తర్వులు రావాలి.

పీహెచ్ఎం బోర్డ్ కాలనీ ఓపెన్ జిమ్

అధ్వర్యంలో ఘనంగా స్వాగతం వేడుకలు



కరీంనగర్ డిసెంబర్ 31(ప్రభాత సమాచారం)

కరీంనగర్ లోని హౌసింగ్ బోర్డు కాలనీలో గల ఓపెన్ జిమ్ మిత్రుల అధ్వర్యంలో మంగళవారం రాత్రి ముందస్తుగా న్యూ ఇయర్ వేడుకలను అట్టహాసంగా నిర్వహించారు. ఓపెన్ పరిసర ప్రాంతాన్ని అందంగా బెల్టాన్ లతో ముస్తాబు చేశారు. ఈ సందర్భంగా ఏర్పాటుచేసిన న్యూ ఇయర్ కేకును 7వ డివిజన్ కార్పొరేటర్, కాంగ్రెస్ నేత ఆకుల పద్మ ప్రకాష్ ముఖ్యఅతిథిగా హాజరై నూతన సంవత్సర కేకును కోశారు. ఓపెన్ జూన్ మిత్రులందరికీ ముందస్తుగా నూతన సంవత్సర శుభాకాంక్షలు తెలిపారు. ఓపెన్ మిత్రులు కొత్త సంవత్సరంలో ఆయురారోగ్యాలతో సుఖసంతోషాలతో ఉండాలని, ఓపెన్ కి మిత్రుల పిల్లలందరూ విద్యారంగంలో ఉన్నత శిఖరాలు అధిరోపించాలని ఆకాంక్షించారు. అనంతరం మహిళలు, చిన్నారులు సాంస్కృతిక కార్యక్రమాలు ఆహుతులను ఎంతగానో అలరించాయి. ఈ కార్యక్రమంలో.. జిమ్ ట్రైలర్ షాకిర్ నహిద్ బొబ్బల రవీందర్ రెడ్డి ఆకుల సుధర్శన్ ఇండ్రనీసారెడ్డి శంకరయ్య రాజిరెడ్డి రజనీకాంత్ లక్ష్మణ్ మహమ్మద్ రఫీ తదితర ఓపెన్ జిమ్ మిత్ర బృందం పాల్గొన్నారు

కామారెడ్డి మార్కెట్ కమిటీ చైర్

పర్సన్ గా లక్ష్మీ రాజా గౌడ్



కామారెడ్డి డిసెంబర్ 31(ప్రభాత సమాచారం)

కామారెడ్డి మార్కెట్ కమిటీ చైర్ పర్సన్ గా ధర్మగోని లక్ష్మీ రాజగౌడ్ ను నియమిస్తూ ప్రభుత్వం ఉత్తర్వులు జారీ చేసింది. వైస్ చైర్మన్ గా మిస్సూరి బ్రహ్మసందర్ రెడ్డి, సభ్యులుగా అవునుల బ్రహ్మం, లోకోటి పద్మప్రసాద్ మౌళి, కల్లూరి భూమయ్య, గోగు జ్యోతి, ఎర్ర నారా గౌడ్, నారారవు రాజలింగం, మహమ్మద్ మక్సూల్, సునావత్ గణేష్ కొత్త అరవింద్, జిల్లెల్ల భూపతి, వలిపెత్తి లక్ష్మీరాజం, రోమకొండ శ్రీనివాస్ తో పాటు.. మాచారెడ్డి పిఎస్ఎస్ చైర్మన్, జిల్లా మార్కెటింగ్ ఆఫీసర్, మున్సిపల్ చైర్ చైర్మన్ లను సభ్యులుగా నియమిస్తూ ఉత్తర్వులు జారీ చేసింది. ఈ మేరకు చైర్మన్, వైస్ చైర్మన్ లకు నియామక పత్రాలు ప్రభుత్వ సలహాదారు షర్మిర్ అలి అందజేశారు. కాగా త్వరలోనే నూతన కమిటీ ప్రమాణ స్వీకారం చేయనున్నారు

చదువుకు ఆదరువు

నల్గొండ: సర్కారు బడుల్లో విద్యార్థులకు కార్పొరేట్ స్టాయిల్ నకల వసతులతో బోధన, నాణ్యమైన భోజనం అందించాలని ప్రభుత్వం సంకల్పించింది. విద్యావ్యవస్థ ఇప్పటికప్పుడే గాడిలో పడుతోంది. ఇటీవలే అన్ని వసతి గృహాలు, గురుకుల పాఠశాలలకు ఒకే రకమైన రుచి, నాణ్యతతో కూడిన ఫ్యాక్టరీకారంతో కూడిన భోజనం అమలు చేస్తున్నారు. ఈ ఏడాదిలో వదో తరగతి పరీక్ష ఫలితాల్లో ప్రభుత్వ పాఠశాల్లో విద్యార్థులు మెరుగైన ఫలితాలు వచ్చాయి.

మెనూ ఛార్జీలు ఏంపు.. సమకూరుతున్న వసతులు
వదోతరగతి ఫలితాల్లో 2023 కంటే మూడు జిల్లాలు మెరుగైన స్థానాలు పొందింది. నల్గొండ జిల్లాలో అన్ని యజమాన్యాల పరిధిలో మొత్తం పాఠశాలలు 2,038 ఉండగా 2,29,374 మంది, సూర్యాపేట జిల్లాలో 1,303 పాఠశాలల్లో 1,49,693 మంది, యాదాద్రి జిల్లాలో 921 పాఠశాలలుండగా 1,16,396 మంది విద్యార్థులు చదువుకుంటున్నారు. పాఠశాల నిర్వహణ కమిటీ(ఎస్ఎస్సీ) స్థానంలో ఈ ప్రభుత్వం అమ్మ ఆదర్శపాఠశాల కమిటీలను ఏర్పాటు చేసింది. మధ్యాహ్నభోజనం నాణ్యతగా వడ్డించేలా చర్యలు తీసుకుంటున్నారు. అపరిమిత భవనాలను నిర్మించేలా ఈ కమిటీలు పర్యవేక్షిస్తున్నాయి. ఇటీవల గురుకులాలు, వసతిగృహ విద్యార్థులకు 40 శాతం వరకు మెనూ ఛార్జీలు పెంచారు. దీనిపై ద్వారా నల్గొండ జిల్లాలో 605, సూర్యాపేటలో 322 మంది, యాదాద్రిలో 169 పోస్టులు భర్తీ అయ్యాయి. ఈ సంవత్సరం ఉపాధ్యాయుల పదోన్నతలు, బదిలీలు చేపట్టారు. ఉమ్మడి జిల్లావ్యాప్తంగా 29 ప్రభుత్వ ప్రయత్నాలు బడిబడి కళాశాలలు ఉండగా కేవలం బాలికల బడిబడి కళాశాలలో బ్రీడ్ కోర్సులు ఏర్పాటు చేశారు. కొత్త కోర్సులపై ఆశలు



యంగ్ఇండియాలో భాగంగా మూడు జిల్లాల్లో ఒక్కొక్కటి చొప్పున సమీకృత గురుకుల పాఠశాలలు కేటాయించారు. పాలిటెక్నిక్లో చేసిన విద్యార్థులకు ఉద్యోగ, ఉపాధి అవకాశాలు మెరుగు కల్పించేందుకు బ్రీడ్ కోర్సులు ప్రవేశపెట్టారు. సాంకేతిక పట్టభద్రులకు అపార ఉద్యోగవకాశాలను కల్పించేలా పారిశ్రామిక శిక్షణ సంస్థ(బడిబడి)లను అధ్వాన్న బెక్కాలజీ సంలద్ధ(ఏటీసీ)లుగా అధునికీకరిస్తామని సీఎం రేవంత్తెడ్డి ఇటీవల ప్రకటించారు. స్కీల్ యూనివర్సిటీ పరిధిలోకి బడిబడి, పాలిటెక్నిక్, ఏటీసీ కళాశాలలను తీసుకువచ్చే విధంగా కార్యాచరణ సిద్ధమైంది. ఇంటర్మీడియట్, డిగ్రీ, ఆప్రె తత్వమాన కోర్సుల్లోనూ విద్యార్థులు ప్రత్యేక కోర్సుల్లో ప్రవేశాలు తీసుకునేందుకు ఆసక్తి కనబరిచారు. రానున్న సంవత్సరంలో మరిన్ని విద్యా సంస్థరణలు అమలు చేయాలని విద్యార్థులు ప్రభుత్వాన్ని కోరుతున్నారు.

వీధికి వదిలేశారు

హైదరాబాద్ : సాక్షాత్తు.. రాష్ట్ర ముఖ్యమంత్రి రేవంత్ రెడ్డి ఇంటి సమీపంలోని పలు రహదారుల్లో వీధిలైట్లు లేకపోవడంతో నెలకొని 100కుపైగా స్తంభాలను ఏర్పాటు చేయగా.. ఇప్పటి వరకు వాటికి లైట్లను అమర్చలేదు. ఎప్పుడు బిగిస్తారని ఇంజనీర్లను అడిగితే.. నేడో.. రేపో అంటూ జీహెచ్ఎంసీ కాలక్షేపం చేస్తోంది. ఇక సామాన్యుల ఫిర్యాదుల గురించి వేరే చెప్పనక్కర్లేదు. వేలాది ఫిర్యాదులు నెల రోజులుగా పరిష్కారానికి నోచుకోవట్లేదు. కొత్త స్తంభాలకు లైట్లను అమర్చే గుత్తేదారులు, పాడైపోయిన లైట్ల స్థానంలో కొత్త వాటిని అమర్చే కాంట్రాక్టర్లు నెల రోజులుగా ధర్మాలో ఉండటమే కారణం.



గుత్తేదారుల సమస్య పంట్లంబే..

నగరంలో ఎల్ఈడి లైట్లను అమర్చి, వాటిని రోజూ 98శాతం వెలిగిస్తామంటూ ఈఈఎస్ఎల్(ఎస్ఆర్టి ఎఫ్ఐఐయస్సీ సర్వీసెస్ లిమిటెడ్) సంస్థ ఏడేళ్ల కాలానికి జీహెచ్ఎంసీతో ఒప్పందం చేసుకుంది. సదరు సంస్థ కాంట్రాక్టు గడువు ఏప్రిల్, 2025తో ముగియనుంది. నిబంధనలు ఉల్లంఘించడంతో కొన్ని నెలలుగా ఆ సంస్థకు బిల్లుల చెల్లింపు నిలిపివేట్లు జీహెచ్ఎంసీ చేబుతోంది. మరోవైపు ఈఈఎస్ఎల్ ఆర్థిక సమస్యల్లో చిక్కుకుంది. దాంతో.. సర్కిళ్ల వారీగా లైట్ల నిర్వహణ చూసే గుత్తేదారులకూ చెల్లింపులు నిలిచాయి. వారు నెల రోజులుగా ధర్మా చేస్తున్నారు. ప్రస్తుతం జీహెచ్ఎంసీ రూ.150కోట్ల మేర చెల్లింపులై ఉందని ఈఈఎస్ఎల్ చెబుతోంది. మరోవైపు సదరు సంస్థలో ఒప్పందాన్ని పొడిగించుకునే అవకాశాలను జీహెచ్ఎంసీ అటెక్షన్తో వదలడంతో సమస్య తీవ్రంగా మారింది.

నిత్యం వెయ్యి ఫిర్యాదులు

నగరంలో 5.48లక్షల ఎల్ఈడి వీధిలైట్లు ఉన్నాయి. నిర్మాణవ్యవస్థ ప్రాంతాల్లో మరో పది వేల లైట్లు అవసరం. రోజూ వీధిలైట్లు వెలగజేడంటూ నగటున వెయ్యి ఫిర్యాదులు వస్తుంటాయి. నెల రోజులుగా ఆయా సమస్యల్లో ఒక్కటి పరిష్కారం కాలేదు. కొత్త బిల్లులు ఏర్పాటు చేసేందుకు సిబ్బంది లేరని అధికారులు ప్రజలకు నచ్చజెప్పే ప్రయత్నం చేస్తుండటం ఆందోళనకు అద్దం పడుతోంది.

పాగబండ్రుపై కొరడా

హైదరాబాద్ : మహానగరంలో కాలుష్యాన్ని వెదజల్లే వాహనాలకు చెక్ పెట్టాలని రవాణా, పోలీసు శాఖలు కనరత్తు చేస్తున్నాయి. ఇప్పటి వరకు ట్రాఫిక్ ఉల్లంఘనలపైనే అధికారులు దృష్టి సారీస్తున్నారు. కేవలం పెండింగులో ఉన్న చలానాలు కోసమే పోలీసులు వాహన తనిఖీల్లో ప్రాధాన్యం ఇస్తున్నారు. ఇటీవల ప్రభుత్వం ఆ శాఖలో పోస్టులను భర్తీ చేసింది. ఈ నేపథ్యంలో పోలీసు, రవాణా శాఖ అధికారులు వాహన తనిఖీల్లో పెండింగు బకాయిలే కాకుండా బీమా, కాలుష్య స్థాయిలను నిర్ధారించే ధ్రువపత్రాల పరిశీలనకు ప్రాధాన్యం ఇవ్వాలని నిర్ణయించినట్లు సమాచారం. ట్రాఫిక్ చలానాల పన్నులుకు వన్ టైమ్ సెటిల్మెంట్ విధానాన్ని పోలీసు శాఖ ఇటీవల అమలు చేసింది. ఇక కాలుష్యాన్ని వెదజల్లే వాహనాలపై దృష్టి సారించాలని



నిర్ణయించారు.

కాలుష్య తనిఖీ పత్రాలు లనివార్డుం..

రవాణా శాఖ నిబంధనల మేరకు వాహనాలను ఆరు నెలలకోసారి కాలుష్య తనిఖీలు చేయించాలి. వాటి ధ్రువపత్రాలను వాహనాల్లో అందుబాటులో ఉంచుకోవాలి. తనిఖీ సందర్భంగా వాహనం కాలుష్య స్థాయిలు రవాణా శాఖ సర్కర్తోపాటు ఆర్టీఏ ఎం వ్యాలెట్లోనూ నమోదు అవుతాయి. తనిఖీ సమయంలో ఆర్టీఏ ఎం వ్యాలెట్లోని కాలుష్య ధ్రువపత్రాన్ని చూచినా సరిపోతుంది. వాహనాల తనిఖీలు అంతంత మాత్రంగా ఉండటంతో వాటి విషయంలో దృష్టి సారించిన దాఖలాలు లేవు. ప్రమాదాలకు గురైన సందర్భాల్లోనే తనిఖీ చేస్తున్నారు. భవిష్యత్తులో అన్ని ధ్రువపత్రాలను పరిశీలించాలని నిర్ణయించారు. త్వరలో ఈ అంశాన్ని ప్రభుత్వం దృష్టికి తీసుకెళ్లిన తరువాత ఆ ప్రక్రియను ప్రారంభించాలని యోచిస్తున్నట్లు ఓ అధికారి వివరించారు.

అత్యున్నత ప్రమాణాలతో మురుగు శుద్ధి

హైదరాబాద్ : హైదరాబాద్లో మురుగునీటి శుద్ధిలో అత్యున్నత ప్రమాణాల నిర్వహణ నేపథ్యంలో పక్కపైది పర్యవేక్షణ విధానానికి జలమం దలి శ్రీకారం చుడుతోంది. హైదరాబాద్, చుట్టూపక్కల ఇప్పటి వరకు 36 మురుగునీటి శుద్ధి కేంద్రాలు (ఎస్టీపీలు) అందుబాటులోకి రాగా మరో 9 ఎస్టీపీల పనులు జరుగుతున్నాయి. ఈ నేపథ్యంలో ఎస్టీపీలో మురుగునీటి శుద్ధి ప్రమాణాల మేరకు ఉండేలా జలమందలి ఆన్లైన్ కంటిన్యూ ఎఫ్ఓలియంట్ మోనటరింగ్ సిస్టమ్ (ఓసీఈఎంఎస్)ను అమలు చేయనుంది. ఎస్టీపీలో జలమందలి కొన్నింటిని నిర్వహిస్తుండగా మరికొన్నింటిని హైట్రీడ్ యాన్యూటీ విధానంలో ప్రైవేటు సంస్థలు నిర్వహిస్తున్నాయి. తాగునీటికి కాకుండా ఇతర అవసరాలకు ఉపయోగించుకునే ప్రమాణాల మేరకు శుద్ధి చేసిన జలాలు ఉండాలి. ప్రధాన కార్యాలయం నుంచి ప్రతి ఎస్టీపీని పర్యవేక్షించనున్నారు. ఎంత మురుగునీరు ఎస్టీపీలో వస్తోంది? ఎంత శుద్ధి అవుతోంది? నాణ్యత ఎలా ఉంది? అనేది 24 గంటలు పరిశీలించేందుకు అవకాశం ఉంటుంది. **సీసీసీబి నిర్దేశించినట్లు ఉండాలని..** మూసీ ప్రక్షాళనకు రాష్ట్ర ప్రభుత్వం అత్యంత ప్రాధాన్యం ఇస్తున్న నేపథ్యంలో ఎస్టీపీల్లో శుద్ధి అయ్యే మురుగునీరు కూడా నిర్దేశించిన ప్రమాణాల మేరకు ఉండాలనేది జలమందలి లక్ష్యం. శుద్ధి కేంద్రాల్లో టీ.డి., సీ.డి., పీహెచ్ఎలు కేంద్ర కాలుష్య నియంత్రణ (సీసీసీబీ) మండలి నిర్దేశించిన ప్రమాణాల మేరకు ఉండాలి. వీటిని ఎప్పటికప్పుడు పర్యవేక్షించేందుకు భౌతికంగా తనిఖీలు చేసి శుద్ధి అయిన మురుగునీటి ప్రమాణాలను గుర్తించడం అన్ని వేళలా సాధ్యం కాని పరిస్థితుల నేపథ్యంలో కొత్త పర్యవేక్షణ విధానం మెరుగైన ఫలితాలు ఇస్తుందని వివరించారు.

నేవీ ప్రాజెక్టు.. చడిచడిగా ముందుకు



పూడూరు : దాదాపు పదిహేనేళ్ల ప్రతిపాదన.. మారిన కేంద్ర, రాష్ట్ర ప్రభుత్వాలు. న్యాయస్థానంలో కేసులు, ప్రజా ఉద్యమాలు.. ఇలా అనేక ఓడిమిదశలను అధిగమించి జిల్లాకు దేశ వ్యాప్తంగా ప్రత్యేక గుర్తింపు తెచ్చింది.. పూడూరు మండలం, దామగుండం నేవీ ప్రాజెక్టు. గత అక్టోబరులో కేంద్ర రక్షణ మంత్రి రాజ్ నాథ్ సింగ్, ముఖ్యమంత్రి రేవంత్ రెడ్డి ఇతర ప్రముఖుల సమక్షంలో ఈ ప్రాజెక్టు పనులకు శంకుస్థాప జరిగింది. ఇక్కడ ఏర్పాటయ్యే టవర్లతో సముద్రంలో నడిచే జలాంతరగాములు, ఓడలకు సంకేతాలు అందుతాయి. దేశంలోనే ఇది రెండో ప్రాజెక్టు. 2027 నాటికి పూర్తి చేయాలనేది కేంద్ర లక్ష్యం. ఇందుకు అనుగుణంగా పలు నిర్మాణాలు పడివడిగా సాగుతున్నాయి. ఈ నేపథ్యంలో 'స్కూనిటెడ్' కథనం.

అనుపైన ప్రదేశం కావడంతో ఎంపిక

దామగుండం అటవీ ప్రాంతం ఎత్తయిన ప్రదేశంలో ఉందని భావించిన నేవీ అధికారులు ప్రాజెక్టు ఏర్పాటుకు 2009లో ఆసక్తి చూపారు. వివిధ అనుమతులు పొందిన అనంతరం ఇటీవల ప్రభుత్వం 2,900 ఎకరాలను అప్పగించింది. ఇక్కడ పనిచేసే సిబ్బంది నివాస గృహాలు, కార్యాలయం, పాఠశాల, ఆసుపత్రి, మార్కెట్, టవర్ ఏర్పాటు, పార్కులు, రహదారులు వంటివి ఎక్కడ చేపట్టాలని ఇంజనీర్లు బృందంతో పరిశీలించి నమూనా (మ్యాప్) తయారు చేశారు. దాని ప్రకారం

అయ్యే వ్యయం కేంద్రం భరిస్తుంది. ముందుగా రూ.2,500 కోట్లను మంజూరు చేసింది.

మరోచోట నాటిస్తున్నాం

దామగుండం అడవిలో నిర్మాణాలు జరిగే ప్రదేశంలో చెట్లను తొలగించాల్సి రావడంతో మరోచోట నాటిస్తున్నాం. ఎక్కడ చెట్లు కొట్టేయాలన్నా ముందస్తుగా అనుమతులు తీసుకోవాల్సి ఉంటుంది. అలయానికి వచ్చిపోయే భక్తులకు ఎలాంటి ఇబ్బందులు ఉండవు. అరుణ, అటవీశాఖ పర్యవేక్షకురాలు, వికారాబాద్.

అలయానూ వారి పరిధిలోకే..

అడవిలో వందల ఏళ్ల చరిత్ర కలిగిన శ్రీ రామలింగేశ్వర స్వామి ఆలయం ఉంది. ప్రాజెక్టు దేశభద్రతకు సంబంధించింది కావడంతో ఆలయం ఇక నేవీ ఆధీనంలో ఉంటుంది. అలయానికి వచ్చిన భక్తులు నేవీ వారు ఏర్పాటుచేసే గేటు నుంచి ప్రవేశం పొంది తిరిగి రావడం తప్ప ఎటూ వెళ్లలేని విధంగా ఉంటుంది. చురుకుగా పనులు: దామగుండంలో ప్రాజెక్టు పనులు చేపట్టేందుకు ప్రభుత్వం వైజాగ్ ప్రాంతానికి చెందిన ఓ ప్రైవేటు సంస్థకు అప్పగించింది. దీంతో ఇప్పటికే అడవి చుట్టూ ప్రహరీ నిర్మాణం కోసం కందకాలు తీస్తున్నారు. భారీ టవర్లు ఏర్పాటు చేయనున్న తిర్మిలాపూర్ ప్రాంతంలో చెట్లను తొలగిస్తున్నారు.

కర్తసామ్యంతో ధైర్య సాహసం



సిరిసిల్లా : కర్తసామ్య ఒక విలక్షణ ఆత్మరక్షణ విద్య. దీనిని నేర్పుకోవడం ద్వారా ఎంతటి సవాళ్లను అయినా అధిగమించే సామర్థ్యం వస్తుంది. పురాతన విద్య నేడు అధునాతన హంగులతో ముందుకు వచ్చింది. నేటి కాలంలో సవాళ్లను అధిగమించే సామర్థ్యాన్ని మహిళల్లో కల్పించేందుకు హెల్పింగ్ హార్డ్స్ స్వచ్ఛంద సంస్థ ఉచితంగా శిక్షణ అందిస్తోంది. దీంతో చిన్నారులు మొదలుకొని మహిళల వరకు నేర్చుకుని ఊహించని పరిస్థితుల్లో తమను తాము రక్షించుకోగలమన్న ధైర్యాన్ని పొందుతున్నారు.

ధైర్యం కోసం...కోడం లహరి, గృహిణి

గతంలో నేను బయటకు రావడానికి భయంగా అనిపించేది. కర్త సామ్య శిక్షణ పొందిన తర్వాత ఆత్మవిశ్వాసం పెరిగింది. ఎవరూ తోడు లేకుండానే షాపింగ్కు వెళ్తున్నాను. మార్కెట్కు వెళ్లి నిత్యావసర వస్తువులు తీసుకొస్తున్నాను. శిక్షణ నాకు ఎంతో ధైర్యాన్ని నింపింది. **మహిళలందరూ నేర్చుకోవాలి**దాసరి తిరుమల, న్యాయవాది సిరిసిల్లా పట్టణంలోని మహిళలందరూ కర్తసామ్య నేర్చుకోవాలి. రక్షణ చట్టాలు కఠినంగా మారినా నిత్యం ఎక్కడో ఒకచోట మహిళలపై దాడులు జరుగుతున్నాయి. ప్రతి మహిళా కర్తసామ్య శిక్షణను

నిద్రపియోగం చేసుకోవాలి. ధైర్యంగా ఉండాలి.

విద్యార్థి దశలోనే నేర్పించాలికనుకుంటున్న సంజన, జూనియర్ డాక్టర్ సమాజంలో మహిళలపై దాడులు జరుగుతున్నాయి. అభాయిత్వాల నుంచి రక్షించుకునేందుకు కర్తసామ్య శిక్షణ ఎంతో ఉపయోగపడుతుంది. చట్టాలు ఎంత కఠినంగా ఉన్నా పాఠశాల నుంచి మొదలుకొని యువతులు, మహిళల వరకు నిత్యం ఏదో ఓ ప్రాంతంలో దాడులు చోటుచేసుకుంటున్నాయి. వాటి నుంచి రక్షణ పొందడానికి విద్యార్థి దశలోనే కర్తసామ్య నేర్పించాలి. బాలికలకు ఆత్మవిశ్వాసం పెరుగుతుంది.

ఆత్మవిశ్వాసం పెంపొందుతుందిఅలువాల ఈశ్వర్, హెల్పింగ్ హార్డ్స్, అధ్యక్షుడు పురాతన విద్య నేడు అధునాతన హంగులతో ముందుకు వచ్చింది. నేటి అధునిక కాలంలోని సవాళ్లను అధిగమించే సామర్థ్యాన్ని పొందవచ్చు. హెల్పింగ్ హార్డ్స్ స్వచ్ఛంద సంస్థ ద్వారా ఉచితంగా శిక్షణ అందిస్తున్నారు. ఇప్పటి వరకు సుమారు 200 మంది చిన్నారులు, యువతులు, మహిళలు నేర్చుకున్నారు.

కాలనీ పిల్లలకు నేర్పుతున్నాం..సాదర తేజప్రియ, డిగ్రీ విద్యార్థిని ఆడపిల్లలకు రోజూ రోజుకు రక్షణ లేకుండా పోతుంది. ఎక్కువో ఒక చోట దాడులు జరుగుతున్నాయి. ఎవరికి వారే తమ రక్షణను చూసుకోవాలి. చట్టాలు, పోలీసు వ్యవస్థ స్పందన కోసం చూస్తే నష్టపోయేది మనమే అన్న ఉద్దేశంతో స్వీయ రక్షణకు కర్తసామ్య నేర్చుకున్నాను. ఇంటి వద్ద కాలనీ పిల్లలకు కూడా నేర్పిస్తున్నాను.

మంచి విద్య కోసం, బ్యూటీఫియర్

సన్ను నేను రక్షించుకోవడమే కాదు ఇతరులకు కూడా కర్తసామ్య శిక్షణ నేర్పాలనే లక్ష్యంతో నేర్చుకున్నాను. ఇది పురాతన విద్య అయినా మంచిది. నేర్చుకోవడంతో నాలో కొత్త ఉత్సాహాన్ని నింపింది.

హైలెవల్ వంటెన నిర్మాణమెప్పుడో?



వేములవాడ : అధికారులు బదిలీ అవుతున్నారు. ప్రజాప్రతి నిధులు మారుతున్నారు. అయినా పైవంతెన నిర్మాణానికి మోక్షం లభించడం లేదు. నిధులున్నా నిర్వహించే పీడతం లేదు. భూమిపూజ చేసి ఏళ్లు గడుస్తున్నా పనులు మాత్రం మొదలు కాకపోవడం తీవ్ర విమర్శలకు తావిస్తోంది. మరోవైపు ఏటా భారీ వర్షాలకు కాలువ పొంగి పొర్లడంతో రాకపోకలు నిలిచిపోయి ఈ ప్రాంత గ్రామాల ప్రజలు తీవ్ర ఇబ్బందులు ఎదుర్కొంటున్నారు. వేములవాడ పట్టణం లోని మల్లారం రోడ్డులో కట్టు కాలువపై హైలెవల్ వంటెన నిర్మాణానికి రెండున్నరేళ్ల క్రితం రూ.2.5 కోట్లు మంజూరయ్యాయి. ఏడాదిన్నర క్రితం భూమిపూజ చేసినప్పటికీ గుత్తేదారు నిర్లక్ష్యం, అధికారుల అలసత్వంతో పనులు ఆగిపోయాయి. పైవంతెన నిర్మాణానికి భూమిపూజ చేయడంతో ఏటా పడే కష్టాలు తీరుతాయని ఈ ప్రాంతీయులు సంబరపడ్డారు. వంటెన నిర్మాణం కాకపోవడంతో దాదాపు అయిదు గ్రామాల ప్రజలతోపాటు వేములవాడ నుంచి నిజామాబాద్ జిల్లా సిరికొండ వరకు రవాణా సౌకర్యం ప్రతి వర్షాకాలంలో నిలిచిపోయి వాహనదారులు అవస్థలు పడుతున్నారు. ఇంతటి ప్రాధాన్యం ఉన్న ఈ రోడ్డులో పైవంతెన నిర్మాణంలో జాప్యం పట్ట స్థానికుల నుంచి తీవ్ర నిరసన వ్యక్తమవుతుంది.

ఎక్కడి వారు లక్ష్యం..మల్లారం రోడ్డులోని కట్టు కాలువలోకి వర్షం నీటితో పాటు పంట పొలాల నుంచి వచ్చే వరద చేరుతుంది. దీంతో ఈ కాలువ వర్షాకాలంలో భారీ ఎత్తున పారుతుంది. వాగుకు ఇరువైపులా

వాహనదారులు ఎక్కడి వారు అక్కడే నిలిచిపోవాల్సి వస్తుంది. కల్వర్టు అవతలి వైపు ఉన్న జయవరం, మల్లారం, హన్మంతపేట, బోల్లారం, లింగంపల్లి గ్రామాలతో పాటు కోనరావుపేట మండలంలోని మామిడిపల్లి వైపు వెళ్లే గ్రామాల ప్రజలు, మరోవైపు చంద్రుర్తి మండలంలోని ఎస్సల్, బండపల్లి వైపు వెళ్లే గ్రామాల ప్రజలకు రాకపోకలు నిలిచిపోతుంటాయి. ఏటా వర్షాకాలంలో కల్వర్టు వద్ద పైపుల నుంచి వెళ్లే నీరు కాకుండా భారీగా వరద పైనుంచి పారడంతో వాహనాలు వెళ్లలేని పరిస్థితి ఉంటుంది. భారీ వర్షం కురిస్తే భీమేశ్వర కాలువ నీటితో పాటు వ్యవసాయ పంట పొలాల నుంచి భారీగా వరద ఈ కాలువలోకి చేరుతుంది. దీంతో రవాణా స్తంభిల్చిపోయి ఆయా గ్రామాల ప్రజలు ప్రత్యామ్నాయ మార్గాల మీదుగా వేములవాడ, సిరిసిల్లా పట్టణాలకు చేరుకోవాల్సిన పరిస్థితి ఏర్పడుతుంది. ఇప్పటికైనా అధికారులు స్పందించి పైవంతెన నిర్మాణం చేపట్టాలని ఈ ప్రాంతీయులు కోరుతున్నారు. **తిరిగి బెండ్రు నిర్వహణకు అదేశాలు** వేములవాడ శివారు మల్లారం రోడ్డులోని కాలువపై హైలెవల్ వంటెన నిర్మాణానికి బెండ్రు పూర్తయినప్పటికీ గుత్తేదారు పనులు చేపట్టడం లేదు. దీంతో ఆ బెండర్ను రద్దు చేసి తిరిగి నిర్వహించి పనులు చేపట్టేందుకు ఇప్పటికే ఆఆఆఆఆ టీ అధికారులకు అదేశాలివ్వడం జరిగింది. త్వరలోనే వంటెన నిర్మాణ పనులు మొదలు పెట్టేందుకు చర్యలు తీసుకుంటాం. ఆది శ్రీనివాస్, ప్రభుత్వ ఏఎస్, ఎమ్మెల్యే వేములవాడ

ముందుకు సాగని ఓఆర్ఆర్

సర్వీస్ రోడ్ల పనులు

శంషాబాద్ : ఔటర్ రింగ్ రోడ్డుకు సంబంధించి సర్వీస్ రహదారుల నిర్మాణ పనులు ఏళ్ల తరబడి ముందుకు సాగడం లేదు. ఈ పనులు పూర్తి చేసే బాధ్యత తమది కాదని హెచ్ఎంసీఏ అధికారులు చేతులెత్తేస్తున్నారు. శంషాబాద్ మున్సిపాలిటీ పరిధిలోని తొండుపల్లి ఔటర్ కూడలికి అనుసంధానంగా నిర్మించాల్సిన సర్వీస్ రోడ్ల పనులు అర్ధాంతరంగా ఆగిపోయాయి. మొదటి దశలో 2006లో గచ్చిబౌలి నుంచి శంషాబాద్ మున్సిపాలిటీ పరిధి తొండుపల్లి శివారు వరకు 21 కి.మీ. మార్గాన్ని చేపట్టారు. తొండుపల్లి కూడలికి అనుసంధానంగా నిర్మించాల్సిన సర్వీస్ రహదారుల పనులు ఇప్పటికీ పూర్తి కాలేదు.



వెనుదిరుగుతున్న వాహనాలు..

గచ్చిబౌలి నుంచి సర్వీస్ రోడ్ల మీదుగా శంషాబాద్ విమానాశ్రయానికి వెళ్తున్న వాహనదారులు తొండుపల్లి కూడలి వద్దకు రాగానే రోడ్డు లేకపోవడంతో ఆందోళనకు గురవుతున్నారు. వరంగల్, విజయవాడ వైపు నుంచి శంషాబాద్ విమానాశ్రయానికి సర్వీస్ రోడ్ల మీదుగా వస్తున్న వాహనాలు హామీదుల్లానగర్ వద్ద రోడ్డు కనిపించక పోవడంతో వెనుదిరగాల్సి వస్తోంది. రాత్రి సమయంలో ఈ రహదారులపై ప్రయాణిస్తున్న వాహనదారులు తీవ్ర ఇబ్బందులకు గురవుతున్నారు. అవుటర్ రింగ్ రోడ్డును వ్యవసాయ పంట పొలాల మీదుగా నిర్మించడంతో శివారు గ్రామాల అనుబంధ రహదారులు తెగిపోయాయి. స్థానికులకు మెరుగైన రవాణా సదుపాయం ఉండేలా అవుటర్కు ఇరువైపులా విశాల మైన సర్వీస్ రోడ్లను నిర్మించారు. శంషాబాద్లో సర్వీస్ రహదారుల నిర్మాణ పనులను అనంతరంగా వదిలేశారు. హామీదుల్లా నగర్, పోశెట్టిగూడ గ్రామస్థులు 3-4 కి.మీ. దూరంలో ఉన్న శంషాబాద్కు వచ్చేందుకు తొండుపల్లి మీదుగా 6 కి.మీ. ప్రయాణించాల్సి వస్తోంది. మొదటి దశలో చేపట్టిన తొండుపల్లి, పోశెట్టిగూడ ప్రాంతాల్లో ఆగిపోయిన ఒకటిన్నర కి.మీ. మార్గంలో సర్వీస్ రోడ్ల పనులను వెంటనే పూర్తి చేయాలని వాహనదారులు డిమాండ్ చేస్తున్నారు.

ఉపందుకోని యాసంగి సాగు

జగిత్యాల : ఉమ్మడి జిల్లాలో అక్టోబరు 1 నుంచి యాసంగి సీజను మొదలైనా ఇప్పటి వరకు పైర్సాగు నెమ్మదిగానే ఉన్నట్లు వ్యవసాయశాఖ వెల్లడించింది. కరీంనగర్ జిల్లాలో అన్ని పంటల సాగు విస్తీర్ణం 18 శాతం, పెద్దపల్లి 16, జగిత్యాల 31, రాజన్న సిరిసిల్లా జిల్లాలో 26 శాతంగానే ఉంది. రాష్ట్ర ప్రభుత్వం రాయితీపై ఆరుతడి పంటలు, కూరగాయల విత్తనాలను ఇవ్వకపోవడంతో రైతులు వరిపైనే మొగ్గుతున్నారు. ఇప్పటికే వరినాల్లు పోసిన రైతులు నాట్లను ప్రారంభించారు. దొడ్డుగిరి రకాలను అధిక విస్తీర్ణంలో నాల్లు పోయగా ప్రభుత్వం క్వింటాలుకు రూ.500 చొప్పున బోనస్ను ఇస్తామనడంతో యాసంగి లోనూ కొందరు రైతులు నన్నగిరిని వరిరకాలను సాగుచేస్తున్నారు.



మరికొందరు రైతులు వరిలో సంతక, సూటిరకాల్లో విత్తనోత్పత్తి చేపట్టారు. ఆరుతడి పంటలుగా మక్కు, ఆవాలు, పెసర, మినుము, వేరుసెనగ, జొన్న, సజ్జ, వేరుసెనగ, అలసంద, సెనగ వంటి పంటలను విత్తనోగా జనవరిలో సువ్యలు, కూరగాయలు, పెసర, మినుము తదితర పంటల సాగుకు అదనుంది. మరోవైపు భూగర్భ జలభృత్యతో పాటుగా ఈ నెల 25 తేదీ నుంచి.. జనవరి 2వ తేదీ నుంచి జోన్న వారిగా ఆయకట్టుకు నీటితరచుల ప్రణాళికను అమలు చేయనుం డటంతో సాగు విస్తీర్ణం గణనీయంగా పెరిగే అవకాశముంది.

ఆధ్యాత్మిక పర్యాటకం

వేములవాడ : కరీంనగర్: ఉమ్మడి జిల్లాలో పర్యాటక స్ఫూర్తి పరిధివిల్లుతోంది.. ఆధ్యాత్మిక క్షేత్రాలకు రాష్ట్రం సలుమూలల నుంచి సందర్శకుల తాకిడి పెరుగుతోంది.. ప్రజా రవాణా వ్యవస్థతోపాటు వ్యక్తిగత రవాణా వాహనాల సౌకర్యం పెరగడంతో పర్యాటకులు పెరుగుతున్నారు.. శ్రావణ మాసంతోపాటు ఆర్థిక ఉచిత బస్సు ప్రయాణం పర్యాటకులు పెరగడానికి కారణమని తెలుస్తోంది.. పర్యాటక శాఖ తాజాగా వెల్లడించిన లెక్కల ప్రకారం ఎక్కువ మంది పర్యాటకులు వచ్చినరాజన్న సిరిసిల్లా జిల్లా రాష్ట్రంలో రెండో స్థానంలో, జగిత్యాల అయిదో స్థానంలో నిలిచాయి..

ప్రత్యేకత జలా..

ఈ ఏడాది 8 నెలల్లో రాష్ట్ర వ్యాప్తంగా అన్ని ప్రదేశాలకు 6.51 కోట్ల మంది వెళ్లగా.. అందులో రాజన్న సిరిసిల్లా జిల్లాకు వచ్చినవారే 1.27 కోట్ల వరకున్నారు. మొత్తం పర్యాటకుల్లో మన వద్దకు వచ్చిన వారే దాదాపు 20 శాతం.వేములవాడ రాజరాజేశ్వర దేవస్థానం ఉండటం రాజన్న సిరిసిల్లా జిల్లాకు.. కొండగట్టు, ధర్మపురి దేవస్థానాలండటం జగిత్యాల జిల్లాకు పర్యాటకులు ఎక్కువగా ఉన్నట్లు గుర్తించారు. వచ్చిన పర్యాటకుల్లో 62 శాతం మహిళలున్నారు. ఆర్థిక బస్సుల్లో ఉచిత ప్రయాణం వీరికి కలిసొచ్చింది. గతేడాదితో పోలిస్తే ఈ సారి ఉమ్మడి జిల్లాకు వచ్చిన పర్యాటకుల సంఖ్య దాదాపుగా మూడింతలకు చేరువైంది. **కోటిన్నర మందికిపై..**ఇప్పటికే ఈ ఏడాదిలో కోటిన్నరకుపైగా సందర్శకులు ఉమ్మడి జిల్లాకు విచ్చేశారు. 2024 సంవత్సరంలో ఆగస్టు వరకు ఉమ్మడి జిల్లాకు ఏకంగా 1,64,53,235 మంది వచ్చారు. ఈ ఏడాది నెలకు సగటున 20 లక్షలకుపైగా వస్తున్నారు. సెప్టెంబరు, అక్టోబరు, నవంబరు, డిసెంబరు నెలల్లో మరో 80 లక్షల మంది నాలుగు జిల్లాకు వచ్చే వీలుంది. దీన్ని బట్టి ఈ ఏడాదిలో రికార్డు స్థాయిలో దాదాపుగా రెండున్నర కోట్ల మంది ఇక్కడి ప్రదేశాలను వీక్షించేందుకు వచ్చినట్లుపడుతుంది. గతేడాది జనవరి నుంచి ఆగస్టు వరకు వచ్చిన వారు 65.76 లక్షలు ఉండగా ఈ సారి అదే వినిమిది నెలల వ్యవధిలో 1.64 కోట్ల మంది ఉమ్మడి జిల్లాకు రావడం విశేషం.

దల్లేవాలకు వైద్య సహాయం.. పంజాబ్ ప్రభుత్వానికి మరింత సమయమిచ్చిన సుప్రీం

దిల్లీ: రైతుల డిమాండ్ల సాధన కోసం రైతు నాయకుడు జగ్జీత్ సింగ్ దల్లేవాలే 36 రోజులుగా నిరవధిక నిరసన కొనసాగిస్తున్న విషయం తెలిసిందే. ఆయన ఆరోగ్యం క్షీణిస్తుండటంతో తగిన వైద్య సహాయం అందజేయాలని డిసెంబరు 20న సుప్రీంకోర్టు పంజాబ్ ప్రభుత్వానికి ఆదేశాలు జారీ చేసింది. దల్లేవాలేకు వైద్యసహాయం అందించడానికి తమకు మరింత గడువు కావాలని ప్రభుత్వం కోరడంతో.. అందుకు అంగీకరించిన న్యాయస్థానం తదుపరి విచారణను జనవరి 2కు వాయిదా వేసింది. దల్లేవాలేకు వైద్యసహాయం అందించడానికి ప్రభుత్వానికి మరికొంత సమయం ఇచ్చింది. పంటల కనీస మద్దతు ధరకు చట్టబద్ధత కల్పించడం వంటి డిమాండ్లతో నవంబరు 26 నుంచి జగ్జీత్ సింగ్ దల్లేవాలే పంజాబ్-హరియాణా సరిహద్దులోని ఖనౌరీ శిబిరం వద్ద నిరవధిక నిరసన దీక్ష చేపట్టారు. దీంతో రోజురోజుకీ ఆయన ఆరోగ్యం క్షీణిస్తుండటంతో వైద్యసహాయం అందించాలని సుప్రీం అక్కడి ప్రభుత్వానికి ఆదేశాలు జారీ చేసింది. అయితే దల్లేవాలేకు వైద్యం అందించడానికి వెళ్తే రైతు సంఘాలు అడ్డుకుంటున్నాయని, కనీసం ఐవీ ప్లూయిడ్స్ నైనా ఇచ్చేందుకు వీలుచిక్కడం లేదని పంజాబ్ ప్రభుత్వం నిన్నహాయత వ్యక్తంచేసింది. బలవంతంగా తరలిస్తే ఇరువైపులా ప్రాణనష్టం తప్పకపోవచ్చని వివరించింది. దీనికోసం మరింత సమయం ఇవ్వాలని న్యాయస్థానాన్ని కోరింది. ప్రభుత్వం విన్నవన మేరకు కోర్టు మరో మూడు రోజుల సమయం ఇచ్చిందని పంజాబ్ ప్రభుత్వం తరపున అడ్వకేట్ జనరల్ గుర్జీందర్ సింగ్ పేర్కొన్నారు. నిరసన తెలుపుతున్న రైతులతో అధికారులు చర్యలు జరుపుతున్నారని.. దల్లేవాలేను సమీపంలోని తాత్కాలిక ఆసుపత్రికి తరలించేందుకు ప్రయత్నాలు జరుగుతున్నాయన్నారు. డిసెంబర్ 28న జరిపిన విచారణలో దల్లేవాలేను ఆసుపత్రికి తరలించనందుకు పంజాబ్ సర్కారుపై సుప్రీంకోర్టు తీవ్రంగా మండిపడింది. దెబ్బ పేళ్లకు పైబడిన నేతకు వైద్యచికిత్స అందడానికి అడ్డుపడుతున్న రైతు నేతల ఉద్దేశం పైనా అనుమానాలు వ్యక్తంచేసింది. నిజంగా ఆయన క్షమాన్ని కోరుకునేవారైతే, అలా వైద్య సాయాన్ని అడ్డుకోరని పేర్కొంది. అవసరమైతే ఈ విషయంలో కేంద్ర ప్రభుత్వ సహకారం తీసుకోవాలని సూచించింది.

మేరసాలి కాంగ్రెస్ సర్కార్ పై దుమ్మెత్తిపోసి కేటీఆర్



హైదరాబాద్, డిసెంబర్ 31: రేవంత్ సర్కార్ పై బీఆర్ఎస్ వర్కింగ్ ప్రెసిడెంట్ కేటీఆర్ దూషణలు కొనసాగుతూనే ఉన్నాయి. గురుకుల పాఠశాలలో నరైన భోజనం లేక విద్యార్థులు అల్లాడిపోతున్నారంటూ మాజీ మంత్రి ఆగ్రహం వ్యక్తం చేశారు. కేటీఆర్ పాలనలో అన్నపూర్ణా నిలిచిన తెలంగాణలో నేడు ఆకలికేకలు వినిపిస్తున్నాయని విమర్శించారు. గురుకులాల్లో చదువుకుని ఎంతో ఎత్తుకు ఎదిగిన విద్యార్థులు.. నేడు ఆకలి బాధ తో అల్లాడిపోతున్నారంటూ కేటీఆర్ మండిపడ్డారు. ఎక్స్ వేదికగా మాజీ మంత్రి స్పందిస్తూ.. “అన్నపూర్ణ నా తెలంగాణలో బుప్పకోసం బిడ్డల ఏడ్పులా ! కోటీ 53 లక్షల మెట్రిక్ టన్నుల ధాన్యం పండిన నా తెలంగాణలో పట్టెదన్నం కోసం పసిబిడ్డల ఆరనాదాలా ! దశాబ్దాల కాంగ్రెస్ పాలన మూలంగా ఆకలిచావులు, ఆత్మహత్యలు, వలసలు, అంబలికేంద్రాలకు నిలయమైన తెలంగాణను పడేళ్ల కేటీఆర్ గారి పాలనలో దేశానికే అన్నపూర్ణగా నిలిపారు. ఏడాది కాంగ్రెస్ పాలనలో అన్నమో రామచంద్రా అని ఆకలికేకలా ! పడేళ్ల కేటీఆర్ పాలనలో గురుకులాల్లో చదువుకుని ఎవరెస్ శిఖరాల అధిరోహించి, వందశాతం

ఉత్తీర్ణత సాధించి ప్రతిభ చాటిన విద్యార్థులు.. నేడు గుప్పెదన్నం కోసం గుండెలవిసిలా రోదించడమా ! సిగ్గు సిగ్గు.. ఇది పాలకుల పాపం. విద్యార్థులకు శాపం. జాగో తెలంగాణ జాగో” అంటూ కేటీఆర్ టీవీల్ చేశారు. మరోవైపు మాజీ మంత్రి హరిష్ కర్ పూర్తిగా కాంగ్రెస్ ప్రభుత్వంపై విరుచుకుపడ్డారు. పేదరిక నిర్మూలన సంస్థల్లో పనిచేస్తున్న ఉద్యోగులకు జీతాలు ఇవ్వకపోవడంపై ఆయన మండిపడ్డారు. ఆరు నెలలుగా జీతాలు రాక వారు తీవ్ర ఇబ్బందులు పడుతున్నప్పటికీ ప్రభుత్వం పట్టించుకోవడం లేదన్నారు. జీతాల కోసం ఉద్యోగులు రోడ్లకే వదిలిపెట్టి వచ్చిందని.. అయినా కూడా కాంగ్రెస్ ప్రభుత్వం విన్నకుండా ఉండటంపై మాజీ మంత్రి తీవ్రస్థాయిలో మండిపడ్డారు. హరిష్ కర్ ట్వీట్ల వేదికగా స్పందిస్తూ.. “పేదరిక నిర్మూలన సంస్థలో పనిచేస్తున్న ఉద్యోగులకే జీతాలు చెల్లించకుండా వారిని పేదరికంలోకి నెడుతున్న ఘనత కాంగ్రెస్ ప్రభుత్వానికే చెల్లిందన్నారు. ఒకటో తేదీన వేతనాలు చెల్లిస్తాం అంటూ డబ్బా కొట్టి అధికారంలోకి వచ్చిన కాంగ్రెస్ పాలకులకు ఉద్యోగుల కష్టాలు కనిపించకపోవడం శోచనీయమన్నారు. పట్టణ పేదరిక నిర్మూలన సంస్థలో పనిచేస్తున్న 6000 మంది ఆర్బీలకు ఆరు నెలలుగా జీతాలు రాక ఇబ్బందులు పడుతున్న వారిని ప్రభుత్వం పట్టించుకోకపోవడం దుర్మార్గమన్నారు. పేదరిక నిర్మూలన సంస్థలో పనిచేస్తున్న ఉద్యోగులకే జీతాలు చెల్లించకుండా వారిని పేదరికంలోకి నెడుతున్న ఘనత కాంగ్రెస్ ప్రభుత్వానికే చెల్లిందని విమర్శించారు. జీతాల కోసం ఉద్యోగులు రోడ్లకే నిరసనలు తెలుపుతున్నా ఈ ప్రభుత్వానికి చీమకుట్టినట్టైనా లేకపోవడం సిగ్గుచేటన్నారు. కొత్త సంవత్సరంలోకి అడుగు నెడుతున్న నందర్నూగా అయినా అప్పల పెండింగ్ జీతాలను చెల్లించి వారి జీవితాల్లో వెలుగులు నింపాలని రాష్ట్ర ప్రభుత్వాన్ని మాజీ మంత్రి హరిష్ కర్ పూర్తిగా డిమాండ్ చేశారు.



హైదరాబాద్: ముఖ్యమంత్రి రేవంత్ రెడ్డితో జరిగిన తెలుగు చిత్ర పరిశ్రమ సమావేశంపై మాజీ మంత్రి కేటీఆర్ చేసిన వ్యాఖ్యలు బాధాకరమని ఫిల్మ్ డెవలప్ మెంట్ కార్పొరేషన్ (ఎఫ్ డిసీ) వైర్లెస్ డిల్ రాజు అన్నారు. ఈ మేరకు ఆయన ట్వీట్ చేశారు. “సీఎంకే జరిగిన సమావేశం ఒకరిద్దరితో చాటుమాటున జరిగిన వ్యవహారం కాదు.. అందరికీ తెలిసే జరిగింది. తెలుగు చిత్రపరిశ్రమ బోగోగుల గురించి అత్యంత స్నేహపూర్వకంగా, ఎలాంటి దాపరికాలు లేకుండా జరిగిన ఈ సమావేశం పట్ల చిత్రపరిశ్రమ చాలా సంతృప్తిగా ఉంది. తెలంగాణ ఇభివృద్ధి పరుచునలో చిత్రపరిశ్రమ భాగస్వామ్యాన్ని గుర్తించి.. రాష్ట్రాభివృద్ధికి, సామాజిక సంక్షేమానికి, మా బాధ్యతగా తగిన సహకారం అందజేయాలని సీఎం కోరారు. హైదరాబాద్ ను గ్లోబల్ ఎంటర్టైన్ మెంట్ హబ్ గా తీర్చిదిద్దాలనే సీఎం బలమైన సంకల్పాన్ని చిత్రపరిశ్రమ ప్రతినిధులుగా మేమందరం స్వాగతించాం. అనవసర

వివాదాల్లోకి చిత్ర పరిశ్రమను లాగి, పరిశ్రమకు లేనిపోని రాజకీయాలను ఆపాదించాడని మా మనవి. రాజకీయ దాడి, ప్రతిదాడులకు దయచేసి పరిశ్రమను వాడుకోవద్దని అందరినీ కోరుతున్నాం. లక్షలాది మందికి జీవనోపాధి కల్పిస్తోన్న చిత్ర పరిశ్రమకు అన్ని ప్రభుత్వాల సహకారం, ప్రజలందరి ప్రోత్సాహం ఎప్పటికీ ఉంటుందని ఆశిస్తున్నాం” అని డిల్ రాజు పేర్కొన్నారు. **కేటీఆర్ ఏమన్నారు?**.. సోమవారం భారత కార్మినిర్వాహక అధ్యక్షుడు కేటీఆర్ మాట్లాడుతూ.. సీని నటులు అల్లు అర్జున్ వ్యవహారంపై మరోసారి స్పందించారు. కేవలం ప్రచారం కోసం, ప్రజా సమస్యల నుంచి దృష్టి మళ్లించేందుకే సినిమా వాళ్ల గురించి సీఎం రేవంత్ రెడ్డి అలా మాట్లాడారని పేర్కొన్నారు. అటెన్షన్, రైవర్స్ కోసమే సీఎం పాకులాడుతున్నారన్నారు. సీఎం రేవంత్ రెడ్డి.. సినిమా వాళ్లతో సెటిల్ చేసుకొని ఇప్పుడు ఏం మాట్లాడబోదని ఆరోపించారు. ఈ నేపథ్యంలో కేటీఆర్ వ్యాఖ్యలపై డిల్ రాజు స్పందించారు.



హైదరాబాద్: తెలంగాణరాష్ట్ర మంత్రివర్గ సమావేశం ముఖ్యమంత్రి రేవంత్ రెడ్డి అధ్యక్షతన జనవరి 4న సాయంత్రం 4గంటలకు సచివాలయంలో జరగనుంది. రైతు భరోసా, భూమిలేని పేదలకు నగదు, కొత్త రేషన్ కార్డులు, టూరిజం పాలసీపై చర్చించే అవకాశముంది. సంక్రాంతి తర్వాత రైతుల ఖాతాల్లో రైతు భరోసా డబ్బులు జమ చేసేమని ఇప్పటికే ముఖ్యమంత్రి రేవంత్ రెడ్డి ప్రకటించారు. ఈ నేపథ్యంలో రైతు భరోసాపై కీలక నిర్ణయం తీసుకునే అవకాశముంది. కొత్త రేషన్ కార్డులకు ఆదాయ పరిమితి, దరఖాస్తుల స్వీకరణపై చర్చించి నిర్ణయం తీసుకోనున్నట్లు తెలుస్తోంది. ఇందిరమ్మ ఇళ్ల నిర్మాణం కోసం లబ్ధిదారులకు సబ్సిడీ రేట్లతో ఇసుక, సిమెంట్, స్టీల్ సరఫరా చేయాలన్న ప్రతిపాదనపై కేబినెట్ చర్చించనున్నట్లు సమాచారం. విద్యుత్ కమిషన్, బీసీ డెడికేటెడ్ కమిషన్, ఎస్సీ వర్గీకరణ కమిషన్ నివేదికలపై చర్చించే అవకాశం ఉంది. యాదగిరిగుట్ట దేవాలయానికి తిరిగి తరహాలో ప్రత్యేక బోర్డు ఏర్పాటుపై మంత్రిమండలి నిర్ణయం తీసుకునే అవకాశం ఉంది. యాదగిరిగుట్ట ఆలయానికి 20 మందితో పాలకు మండలి ఏర్పాటు చేయాలని ప్రభుత్వం భావిస్తోంది. నూతన టూరిజం పాలసీపై కేబినెట్ ఆమోదముద్ర వేసే అవకాశం ఉంది. కొత్త టూరిజం పాలసీపై ఇటీవల అసెంబ్లీలోనూ చర్చించారు.



తీర్పు ఇచ్చే వరకు కేటీఆర్ ను అరెస్ట్ చేయొద్దు: హైకోర్టు

హైదరాబాద్: ఫార్ములా-ఈ రేసు వ్యవహారంపై ఏసీబీ సమోదా చేసిన కేసును కొట్టివేయాలంటూ మాజీ మంత్రి కేటీఆర్ దాఖలు చేసిన క్యాష్ పిటిషన్ పై హైకోర్టులో విచారణ ముగిసింది. తీర్పు ఇచ్చే వరకు కేటీఆర్ ను అరెస్ట్ చేయొద్దని ఆదేశిస్తూ.. మధ్యంతర ఉత్తర్వులను హైకోర్టు పొడిగించింది. కేటీఆర్ క్యాష్ పిటిషన్ పై గత విచారణ నందర్నూగా.. ఈనెల 30 వరకు అరెస్ట్ చేయొద్దని ఉన్నత న్యాయస్థానం ఆదేశించింది. కేటీఆర్ పై ఏసీబీ సమోదా చేసిన కేసులో దర్యాప్తు కొనసాగించవచ్చని స్పష్టం చేసింది. పది రోజుల్లో కొంటురు దాఖలు చేయాలని ప్రభుత్వాన్ని ఆదేశిస్తూ.. తదుపరి విచారణను ధర్యాసనం ఈనెల 27కి వాయిదా వేసింది. ఆ తర్వాత విచారణ 31కి వాయిదా వడింది. తాజాగా ఇరు వైపులా వాదనలు ముగియగా.. కేటీఆర్ పిటిషన్ పై తీర్పును రిజర్వు చేసింది. తీర్పు ఇచ్చే వరకు అరెస్ట్ చేయొద్దని మధ్యంతర ఉత్తర్వులు పొడిగించింది. **ఒప్పందం జరగకముందే చెల్లింపులు చేశారు: ఏజీ సుదర్శన్ రెడ్డి..** ఏసీబీ తరపున అడ్వకేట్ జనరల్ (ఏజీ) ఎ.సుదర్శన్ రెడ్డి వాదనలు వినిపించారు. ఫార్ములా - ఈ రేసు వ్యవహారంలో ఒప్పందం జరగకముందే చెల్లింపులు చేశారని ఆయన కోర్టుకు తెలిపారు. బ్రిటన్

పొండ్ల రూపంలో రూ.46 కోట్లు చెల్లించినట్లు చెప్పారు. ఈ - కార్ల రేసింగ్ సీజన్ 10 ఒప్పందానికి ముందే నిబంధనలకు విరుద్ధంగా చెల్లింపులు చేశారన్నారు. దర్యాప్తు ఏ దశలో ఉందని ఈ సందర్భంగా ఏజీని హైకోర్టు ప్రశ్నించింది. కేసు విచారణ ప్రాథమిక దశలోనే ఉందని.. అన్ని ఆధారాలు బయటపడతాయని ఏజీ తెలిపారు. ఇప్పటికే ఫిర్యాదుదారు దానికోసం వాంగ్మూలం సేకరించినట్లు కోర్టుకు తెలిపారు. నిందితులు అరవింద్ కుమార్, బీఎల్ఎస్ రెడ్డి ఏమైనా పిటిషన్లు దాఖలు చేశారా అని న్యాయస్థానం అడిగింది. ఇప్పటివరకు నిందితులు ఎలాంటి పిటిషన్లు దాఖలు చేయలేదని, ఈ కేసులో ఎవరిని అరెస్ట్ చేయలేదని ఏజీ తెలిపారు. గవర్నర్ అనుమతి తర్వాత ఎఫ్ఐఆర్ నమోదు చేశామని ధర్యాసనానికి ఏజీ తెలిపారు.

దానికోసం తరపున సీనియర్ న్యాయవాది సీపీ మోహన్ రెడ్డి వాదనలు వినిపించారు. పురపాలక శాఖ మంత్రి పర్యవేక్షణలోనే ఆ శాఖ అధికారులు విధులు నిర్వహిస్తారన్నారు. రేసింగ్ కు సంబంధించిన చెల్లింపుల దస్తావీజు అప్పటి పురపాలక శాఖ మంత్రి కేటీఆర్ ఆమోదించారని కోర్టుకు తెలిపారు. రేసింగ్ వ్యవహారంలో అన్ని రకాల నిబంధనలను ఉల్లంఘించారని కోర్టు దృష్టికి తీసుకెళ్లారు.

రైతు భరోసాపై కీలక అవేదేబ్.. మంత్రి తుమ్మల ఏమన్నారంటే..

ఖమ్మం: రైతు భరోసా మీద తెలంగాణ ప్రభుత్వం ఇప్పటి వరకు ఎలాంటి నిర్ణయం తీసుకోలేదని మంత్రి తుమ్మల నాగేశ్వరరావు తెలిపారు. సత్తుపల్లి శివరా వ్యవసాయ క్షేత్రంలో ఇవాళ(మంగళవారం) మంత్రి తుమ్మల నాగేశ్వరరావు మీడియా సమావేశం ఏర్పాటు చేశారు. ఈ సమావేశంలో మంత్రి తుమ్మల మాట్లాడుతూ.. తెలంగాణ ప్రభుత్వం ఏడాది పాలనలో రూ. 21 వేల కోట్లు రుణమాఫీ, రూ.7,625 వేల కోట్ల రైతు బంధు, రూ. 3 వేల కోట్ల రైతు భీమా ఇచ్చిందని ప్రకటించారు. నన్ను ధాన్యానికి బోసన్ ఇవ్వమని స్పష్టం చేశారు. పంట వేసిన ప్రతి రైతుకు రైతు భరోసా ఇవ్వాలనేదే స్థూలంగా తమ ప్రభుత్వం ఆలోచన అని మంత్రి తుమ్మల నాగేశ్వరరావు తెలిపారు. రైతు భరోసా మీద ఎలాంటి నిబంధనలు కానీ పంట చేయనటువంటి రైతులను తగ్గించటం కోసం చేసే ప్రయత్నం కానీ తమ ప్రభుత్వం ఇంత వరకు ఏ విధమైన ఆలోచన చేయలేదని అన్నారు. కేబినెట్ నట్ కమిటీ కేవలం విధి విధానాల మీద చర్చించడం మాత్రమే చేశామన్నారు. ఈ రోజు ఈ నిమిషం వరకు రైతు భరోసాపై ఎలాంటి



నిర్ణయం చేయనటువంటి ప్రభుత్వంపై ప్రసార సాధనాల ద్వారా కానీ ప్రతి వక్షాలు దుబ్బుచార చేసే ఆలోచన చేయొద్దని తెలిపారు. రైతు భరోసాపై తాము చేసిన చర్యల ఫలితాలను కేబినెట్లో పెడతామని అన్నారు. రైతు భరోసాపై కేబినెట్ తీర్మానమే తుది నిర్ణయమని మంత్రి తుమ్మల నాగేశ్వరరావు పేర్కొన్నారు.


కేటీఆర్ పై మంత్రి కామిటిరెడ్డి షాకింగ్ కామెంట్స్

హైదరాబాద్: బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ పై మంత్రి కోమటిరెడ్డి వెంకట్ రెడ్డి స్టైలికల్ కామెంట్స్ చేశారు. కేటీఆర్ రెండు రోజులు ఎంజాయ్ చేయనివ్వండి అని అన్నారు. కొత్త సంవత్సరం రోజు కేటీఆర్ ను బాధ పెట్టకండి అని చెప్పారు. న్యూ ఇయర్ రోజు ఎంజాయ్ చేయనియాలని అన్నారు. కేటీఆర్ గు రెంచి 3, 4 వ తేదీల్లో చూడమని కోమటిరెడ్డి వెంకట్ రెడ్డి షాకింగ్ కామెంట్స్ చేశారు. జలసౌధలో ఇవాళ సీటి పారుదల శాఖ అధికారులతో మంత్రులు ఉత్తమకుమార్ రెడ్డి, కోమటిరెడ్డి వెంకటరెడ్డి సమావేశం నిర్వహించారు. ఈ సమావేశంలో నల్గొండ పార్లమెంటు పరిధిలోని నీటిపారుదల ప్రాజెక్టులపై సమీక్షించారు. ఈ సమీక్ష సమావేశంలో మంత్రి కోమటిరెడ్డి వెంకట్ రెడ్డి అధికారుల తీరుపై అసహనం వ్యక్తం చేశారు. నల్గొండ ప్రజల దశాబ్దాల కల ఎన్ఎల్ఎఫ్ఐ ప్రాజెక్ట్ అని మంత్రి కోమటిరెడ్డి వెంకటరెడ్డి తెలిపారు. అధికారులు నిర్లక్ష్యంగా ఉంటే కాంట్రాక్టర్లు పనిచేయరని హెచ్చరించారు. కాంట్రాక్టర్ పని చేయకపోతే సంబంధిత మంత్రికి చెప్పాలన్నారు. దయచేసి అధికారులు కంటితుడుపు పనులు చేసే ప్రయత్నం చేయొద్దని వార్నింగ్ ఇచ్చారు. అధికారులు సీరియస్ గా పని చేసే అనుకున్న సమయానికి ప్రాజెక్ట్ పూర్తి చేయొచ్చని చెప్పారు. SLBC ప్రాజెక్ట్ 4 లక్షల ఎకరాలకు సీటీకే ప్రాజెక్ట్ అని వివరించారు.

కేసీఆర్ హయాంలో ఒక్క ప్రాజెక్టు పూర్తి చేయలేదు: మంత్రి ఉత్తమ్ కుమార్ రెడ్డి

హైదరాబాద్: కేసీఆర్ హయాంలో ఒక్క ప్రాజెక్టు పూర్తిగా నిర్మాణం చేయలేదని మంత్రి ఉత్తమ్ కుమార్ రెడ్డి మండిపడ్డారు. గత ప్రభుత్వంలో రూ. 1.81 లక్షల కోట్లు ఖర్చు చేసిన...రామమాత్రం ఆయకట్టు మాత్రమే చేశారని చెప్పారు. పాలమూరు రూ.27వేలు, సీతారామ ప్రాజెక్టు రూ.8వేలు ఖర్చు చేసి ఒక్క ఎకరా ఆయకట్టు కూడా ఇవ్వలేదన్నారు. 800 టీఎంసీల తెలంగాణకు 299 టీఎంసీ, ఆంధ్రాకు 519 టీఎంసీ గతంలో ఒప్పుకున్నారన్నారు.

కాంగ్రెస్ ప్రభుత్వం అధికారంలోకి రాగానే 500 టీఎంసీ సీజ్ కోసం సర్కార్ ఫైల్ చేస్తోందని చెప్పారు. సమకృ సారలమ్మ 44 టీఎంసీలు త్వరలోనే క్షిరం కాబోతున్నాయన్నారు.. రాబోయే బడ్జెట్ రికార్డు స్థాయిలో కొత్త ఆయకట్టు తేవాలని ముందుకు వెళ్తున్నామని చెప్పారు. 18వందల లక్షలను ఔట్ సోర్సింగ్ వద్ద తీర్చి నియమించబోతున్నామని తెలిపారు. తక్కువ ఖర్చుతో ఎక్కువ ఆయకట్టు వచ్చేలా ప్రణాళికలు చేస్తున్నామన్నారు.ఇంగ్లీషు శాఖలో పదోన్నతులు



పచ్చే పది నెలల్లో పూర్తి చేసామన్నారు. అధికారులు బాధ్యతగా ఉండకపోతే కఠినమైన చర్యలు ఉంటాయని హెచ్చరించారు. ఎమ్మెల్యే ఫిర్యాదు మేరకు మిర్చాలూరు ఏజీసీ సస్పెండ్ చేస్తున్నామని మంత్రి ఉత్తమ్ కుమార్ రెడ్డి పేర్కొన్నారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194